

ھىجرەت

ئىسلام تارىخىدا ھىجرەت ئىككى باسقۇچنى باشتىن كەچۈرگەن بولۇپ، بىرى، ئىسلام دەۋىتىنىڭ مەككىدىكى باشلىنىش دەۋرى، يەنە بىرى مەككە ئازات بولغاندىن كېيىنكى دەۋرىدۇر.

۱. ئىسلام دىنىنىڭ دەسلەپكى چاغلىرىدا مەككىدىكى بۇتپەرەس ئەرەبلەرنىڭ مۇسۇلمانلارغا قارشى ئېلىپ بارغان تۈرلۈك قىيىن-قىستاقلىرى، ماددىي ۋە مەنىۋى زىيانكەشلىكلىرى سەۋەبلىك پەيغەمبىرىمىز ھەزرىتى مۇھەممەد ئەلەيھىسسالام ئۇلارنى ئاۋۋال ھەبەشىستانغا (ھازىرقى ئېيۇپىيەگە)، ئاندىن مەدىنىگە ھىجرەت قىلىشقا بۇيرىغان. مۇھەممەد ئەلەيھىسسالام مەدىنىگە مۇنەۋۋەرە شەھىرىدە تۇنجى ئىسلام دۆلىتىنى تەسىس قىلغاندىن كېيىن، مۇسۇلمانلارنىڭ مەدىنىگە ھىجرەت قىلىشى پەرز بولۇپ بەلگىلەنگەن. ھەتتا ھىجرەتتىن ئايرىلىپ قېلىش چوڭ گۇناھلار قاتارىدىن سانالغان. چۈنكى شۇ ۋاقىتتا مۇسۇلمانلارنىڭ ھەممە بىرلىكتە بۇ تۇنجى دۆلەتنىڭ ئەتراپىغا توپلىنىش، كۈچ-قۇدرىتىنى بىرلەشتۈرۈش، ئىسلامغا قارشى كۈچلەر ئالدىدا قەد كۆتۈرۈپ تۇرۇش ئارقىلىق ئىسلام دەۋىتىنى دۇنيانىڭ ھەر قايسى جايلىرىغا تارقىتىش يولىدا قۇدرەت تېپىشقا زور ئېھتىياجلىق ئىدى. شۇ سەۋەبتىن مۇسۇلمانلارنىڭ مەدىنىگە ھىجرەت قىلىشى قاتتىق تەشەببۇس قىلىنغان، ھەتتا ئۆزۈرسىز تۇرۇپ ھىجرەتنى تەرك ئەتكۈچىلەردىن دوستلۇقنى ۋە ئىسلامىي قېرىنداشلىق رىشتىسىنى ئۈزۈش ھەققىدە ئايەتلەر چۈشكەن. «ئىمان ئېيتقان، بولسىمۇ (مەدىنىگە) ھىجرەت قىلمىغانلار بىلەن سىلەرنىڭ ئوتتۇراڭلاردا تاكى ئۇلار ھىجرەت قىلغانغا قەدەر ئۆزئارا ئىگە بولۇش بولمايدۇ»^۱، «ئۇلار اللە يولىدا ھىجرەت قىلمىغۇچە ئۇلارنى دوست تۇتماڭلار»^۲ دېگەن ئايەتلەر بۇنىڭ مىسالى. پەيغەمبەر سەللەللاھۇ ئەلەيھى ۋەسەللەممۇ مەدىنىگە ھىجرەت قىلىشتىن باش تارتقۇچىلاردىن ئۆزىنىڭ بىزار ئىكەنلىكىنى ئېلان قىلغان.

۲. ئاللاھ تائالا ئىسلام دىنىنى كۈچلەندۈرۈپ، مۇسۇلمانلارغا نۇسرەت بەرگەن، مۇسۇلمانلارنىڭ قۇدرەتلىك دۆلىتى بەرپا بولغان ۋە ئىسلامغا قارشى كۈچلەرنىڭ مەركىزى بولغان مەككىمۇ ئازات بولۇپ، مەدىنىگە ئىسلام دۆلىتىنىڭ تەركىبىگە كىرگەندىن ھىجرەتنىڭ ھۆكۈمى ئۆزگەردى. پەيغەمبەر ئەلەيھىسسالام شۇ ۋاقىتتا «مەككە ئازات بولغاندىن كېيىن ھىجرەت يوق، پەقەت ئاللاھ يولىدا جىھاد قىلىش ۋە نىيەتلا قالدى. جىھادقا چاقىرىلغان ۋاقىتلىقلاردا دەرھال چىقىڭلار»^۳ دېگەن مەشھۇر سۆزىنى جاكارلىدى.

ئەبۇ سەئىد خۇدرى رەزىيەللاھۇ ئەنھۇ رىۋايەت قىلىدۇكى، سەھرالىق بىر ئادەم پەيغەمبەر ئەلەيھىسسالامنىڭ يېنىغا كېلىپ، ئۇنىڭدىن ھىجرەت توغرىسىدا سورىغاندا، پەيغەمبەر

¹ ئەنفال سۈرىسى ۷۲-ئايەت.

² نسا سۈرىسى ۸۹-ئايەت.

³ نىمام بۇخارى رىۋايىتى.

ئەلەيھىسسالام ئۇنىڭغا: «ھىجرەتنىڭ ئىشى بەك قاتتىق. سېنىڭ تۈگەڭ بارمۇ؟» دەپ سورايدۇ. ئادەم تۈگىسى بارلىقىنى ئېيتىدۇ. ئاندىن پەيغەمبەر ئەلەيھىسسالام ئۇنىڭدىن تۈگىنىڭ زاكىتىنى بېرىۋاتامسەن دەپ سورايدۇ. ئادەم بېرىۋاتىدىغانلىقىنى سۆزلەيدۇ. بۇ ۋاقىتتا پەيغەمبەر ئەلەيھىسسالام ئۇنىڭغا: «تۇغان يېرىڭدە ئىشىڭغا داۋام قىلغىن، ئاللاھ سېنىڭ ئەمىلىڭدىن ھېچ نەرسىنى مۇكاپاتسىز قويمايدۇ» دەيدۇ. يەنى بۇ ھەدىستە پەيغەمبەر ئەلەيھىسسالام بۇ ئادەمنى ھىجرەت قىلىشتىن قايتۇرۇپ، ئۆز يۇرتىدا بىلگىنىچە ئەمەل-ئىبادەت قىلىشقا بۇيرىغان.

رەۋايەت قىلىنىشىچە، سەفۋان ئىبنى ئۇمەييە مۇسۇلمان بولغاندىن كېيىن، مەككىدە، "ھىجرەت قىلمىغان ئادەمنىڭ دىنى قوبۇل قىلىنمايدۇ" دېگەن سۆزنى ئاڭلاپ مەدىنىگە كېلىدۇ. پەيغەمبەر ئەلەيھىسسالام ئۇنىڭدىن نېمە ئۈچۈن كەلگەنلىكىنى سورىغاندا، ئۇ مەككىدە ئاڭلىغان ھېلىقى سۆزنى ئېيتىدۇ. پەيغەمبەر ئەلەيھىسسالام ئۇنىڭغا: «سەن مەككىگە قايتقىن، سىلەر شۇ جايدا تۇرۇشقا داۋام قىلىڭلار، ئەمدى ھىجرەتنىڭ ۋاقتى تۈگىدى، ئەمدى جىھاد بىلەن نىيەت قالدى» دەيدۇ.

ھىجرەتنىڭ ۋاقتى تۈگىدىمۇ؟

ھىجرەتنىڭ ۋاقتى تۈگىگەن يوق. پەيغەمبەر سەللەللاھۇ ئەلەيھى ۋە سەللەمنىڭ «ھىجرەتنىڭ ۋاقتى تۈگىدى، ئەمدى جىھاد بىلەن نىيەت قالدى» دېگەن سۆزىنى ئۆلىمالار مەككىدىن مەدىنىگە ھىجرەت قىلىشنىڭ ۋاقتى تۈگىدى، دەپ شەرھلەيدۇ.

ئەھۋال بۇنداق ئىكەن، دارى كۇفرىدىن دارى ئىسلامغا ھىجرەت قىلىشنىڭ يولى تا قىيامەتكىچە ئوچۇقتۇر.

دارى كۇفرى بىلەن دارى ئىسلامنىڭ تەرىپى

دارى كۇفرى- ئاھالىسىنىڭ كۆپ سانلىقى كۇففارلاردىن بولۇپ، كۇففارلارنىڭ ھاكىمىيىتى يۈرگۈزۈلىدىغان دۆلەت.

دارى ئىسلام- ئاھالىسىنىڭ كۆپ سانلىقى مۇسۇلمانلاردىن بولۇپ، ئىسلام ئەھكاملىرى كۆپرەك يۈرگۈزۈلىدىغان دۆلەت.

ئىسلام فىقھىشۇناسلىرىنىڭ تەرىپلىرى

ھەنەفىي مەزھىبىنىڭ ئۆلىمالىرىدىن سەرەخسى دارى ئىسلامنى مۇنداق تەرىپلىگەن: مۇسۇلمانلارنىڭ قولىدا بولغان ۋە مۇسۇلمانلارنىڭ ئامانلىقى كاپالەت قىلىنغان دۆلەت دارى ئىسلامدۇر.

شافىئىي مەزھىبىنىڭ پېشىۋالىرىغا كۆرە، ئىسلام ئەھكاملىرى يۈگۈزۈلىدىغان ياكى ئاھالىسى مۇسۇلمانلار بىلەن مۇسۇلمان ئەمەسلەردىن تەركىپ تاپقان ياكى ئەسلىدە مۇسۇلمانلار ياشىغان

⁴ ئىمام بۇخارى رەۋايىتى.

⁵ بۇخارى ۋە مۇسلىم رەۋايىتى.

بولسىمۇ، ئۇلار قوغلاپ چىقىرىلغان جايلار دارى ئىسلامدۇر.

بۇنىڭغا بىنائەن، دارى ئىسلام مەيلى ئۇجايلارنى كاپىرلار مۇستەملىكە قىلىۋالغان بولسۇن، مەيلى مۇسۇلمانلارنى قوغلاپ چىقىرىپ ئۆزلىرى ئىگىلىۋالسۇن، ھىچبىر ۋاقىت دارى كۇفرىغا ئايلىنىپ قالمايدۇ. چۈنكى ئۇ ئەسلىدە مۇسۇلماننىڭ يۇرتى. پەلەستىن، چېچەنستان بۇنىڭ مىسالى.

ئەمما مالىكىي ۋە ھەنبەلىي مەزھەبلىرىگە كۆرە، دارى ئىسلام كاپىرلارنىڭ قانۇن-تۈزۈملىرى يولغا قويۇلۇش بىلەن دارى كۇفرىغا ئايلىنىپ قالىدۇ.

ھازىرقى زامان ئۆلىمالىرىغا كۆرە، دارى ئىسلام مۇسۇلمانلارنىڭ قولىدا بولغان، ئىسلام ئەھكاملارى ئىجرا قىلىنىدىغان، مۇسۇلمانلار ئەزانى ئەركىن ياڭرىتىپ، ئىبادەتلىرىنى توسالغۇسىز، ئازادە قىلالايدىغان دۆلەتنى كۆرسىتىدۇ.

يەنە ھازىرقى كۆپلىگە ئىسلام دۆلەتلىرىگە ئوخشاش مۇسۇلمانلارنىڭ قولىدا بولسىمۇ، ئىسلام ئەھكاملارى تولۇق ئىجرا قىلىنمايدىغان دۆلەتلەرمۇ دارى ئىسلاملىقتىن چىقىپ كەتمەيدۇ.

ئىسلام ئۆلىمالىرىغا كۆرە، ئەسلىدە دارى كۇفرى بولسىمۇ مۇسۇلمانلار تەرىپىدىن ئازات قىلىنغان دۆلەتلەرمۇ دارى ئىسلام قاتارىدىن سانىلىدۇ. مۇنداق دۆلەتلەردە ئىسلام ئىبادەتلىرى ئاشكارا ۋە ئازادە قىلىنغان ئىكەن، ئۇنىڭدىن ھىجرەت قىلىپ چىقىپ كېتىش قەتئىي جائىز ئەمەس. بەلكى مۇنداق دۆلەتكە ھىجرەت قىلىپ بېرىش لازىم كېلىدۇ.

بۇنىڭغا بىنائەن، ئىسلام ئىبادەتلىرى ئەركىن ۋە ئازادە قىلىنىدىغان، مۇسۇلمانلارنىڭ چېنىغا، مال-مۈلكىگە ۋە ئار-نومۇسىغا زىيان-زەخمەت يەتمەيدىغانلىقى كاپالەت قىلىنغان قانداقلا بىر دۆلەتتىن ھىجرەت قىلىپ كېتىش جائىز ئەمەس.

ئەللامە ماۋەردى مۇنداق دېگەن: «كاپىرلارنىڭ دۆلىتىدە مۇسۇلمانلار ئۆزلىرىنىڭ ئەقىدىسىنى ئاشكارا ئېلان قىلىپ، ئىبادەتلىرىنى ئازادە، ئەركىن قىلالسا، ئۇ دۆلەت دارى ئىسلامدىن سانىلىدۇ. مۇنداق بىر دۆلەتتە تۇرۇش ھىجرەت قىلىشتىن ئەۋزەلدۇر. مۇنداق قىلىشتا باشقىلارنىمۇ مۇسۇلمان قىلىش ئىمكانىيىتى بولىدۇ.»

ھىجرەتنىڭ ھۆكۈمى

ئۆلىمالارغا كۆرە، دارى كۇفرىدىن دارى ئىسلامغا ئۆزىنىڭ دىنىنى ساقلاش يۈزىسىدىن ھىجرەت قىلىشنىڭ ھۆكۈمى پەرز ۋە مۇستەھەببەتنى ئىبارەت ئىككى تۈرلۈك بولىدۇ.

۱. دارى كۇفرىدا دىنىنى ئاشكارا قىلىشقا پېتىنالايدىغان ۋە زورلۇق بىلەن دىندىن ياندۇرۇلۇش خەۋپىدە قالغان ئادەم ئۈچۈن دارى كۇفرىدىن دارى ئىسلامغا ھىجرەت قىلىش پەرزدۇر.

۲. دىنىنى ئاشكارا قىلالايدىغان، ئىبادەتلىرىنى ئازادە ئورۇندىيالايدىغان، ئۆزىنىڭ ئامانلىقى كاپالەتكە ئېلىنغان ئادەمنىڭ دارى كۇفرىدىن دارى ئىسلامغا ھىجرەت قىلىشى مۇستەھەببەتتۇر.

مۇستەھەب-قىلسا ياخشى بولىدىغان، قىلمىسا گۇناھ بولمايدىغان ئىش دېمەكتۇر.

چۈنكى پەيغەمبەر سەللەللاھۇ ئەلەيھى ۋەسەللەمنىڭ تاغىسى ئابباسمۇ مۇسۇلمان بولغان تۇرۇپ مەككە ئازات بولغان ۋاقتىچە مەككەدە تۇرغان. بەزى ئۆلىمالار مۇنداق شارائىتتا دارى كۇفرىدا تۇرۇش مۇسۇلمانلار ئۈچۈن مەنپەئەتلىك بولسا، ھىجرەت قىلماسلىقنىڭ مۇستەھەبلىكىنى سۆزلەيدۇ.

ھىجرەتنىڭ ھۆكۈمى تا قىيامەتكىچە باقىدۇر

قايسىبىر دۆلەتتە ۋە قايسىبىر ۋاقىتتا ھىجرەت قىلىشقا زۆرۈرىيەت تېپىلسا ھىجرەت قىلىشنىڭ يولى ئوچۇق، ھۆكۈمى باقىدۇر. چۈنكى ئەقىدىنى مۇھاپىزەت قىلىش دىنىمىزدا جان تىكىپ قوغداشقا تېگىشلىك ۵ چوڭ قىممەتنىڭ ئەڭ ئالدىنقىسىدۇر. بۇ بەش چوڭ قىممەت دىن، ئەقىل، جان، نومۇس ۋە مال-مۈلۈكتۇر.

ھىجرەت قىلىپ بارغان جايدىكى ھاكىمىيەتنىڭ قوبۇل قىلىشى شەرت

ئەمما ھىجرەت قىلىش ئۈچۈن ھىجرەت قىلىدىغان جاينىڭ ئۇنىڭغا ھىجرەت قىلىپ كەلگۈچىلەرنى قوبۇل قىلالشى ۋە ئۇلارنىڭ جېنى بىلەن مال-مۈلكىنىڭ ئامانلىقىغا كاپالەت قىلالشى شەرت. چۈنكى پەيغەمبەر ئەلەيھىسسالام ساھابىلىرىنى بىرىنچى قېتىم ھىجرەت قىلىشقا بۇيرىغىنىدا، ئۇلارنى ھەبەشسىتانغا بېرىشقا بۇيرىغان ۋە «ئۇنىڭدا يېنىغا بارغانلارغا زۇلۇم قىلمايدىغان، ئادالەتلىك بىر پادىشاھ بار» دەپ تەكىتلىگەن. پەيغەمبەر ئەلەيھىسسالامنىڭ بۇ سۆزى ئۇجايا ھىجرەت قىلىپ بارغانلارنىڭ ھەقسىزلىككە ئۇچرىمايدىغانلىقى ۋە جېنى بىلەن مال-مۈلكىنىڭ قوغدىلىدىغانلىقىغا ئىشارەت قىلىدۇ. ئەگەر پەيغەمبىرىمىزدە بۇ ئىشەنچ بولمىسا ئىدى، ساھابىلىرىنى ئۇجايا ھىجرەت قىلىشقا ھەرگىز بۇيرىمىغان بولار ئىدى.

دېمەك، ھىجرەت قىلىش ئۈچۈن ھىجرەت قىلىپ بارىدىغان جايدىكى ھاكىمىيەتنىڭ مۇھاجىرلارنى شەرتسىز قوبۇل قىلىشى ۋە ئۇلارنىڭ ئامانلىقىغا تولۇق كاپالەت قىلىشى شەرت.

قايسى دۆلەت ھىجرەتنى قوبۇل قىلىدۇ؟

پاناھ ئىزدەپ ھىجرەت قىلىپ بارغانلارنى ئەينى ۋاقىتتىكى مەدىنىلىك ئەنسارلار مەككىدىن كەلگەن مۇھاجىرلارنى قوبۇل قىلغاندەك قوبۇل قىلىدىغان بىرەر ئىسلام دۆلىتى بارمۇ دۇنيادا؟ جاۋاب: ھىجرەت قىلىپ كەلگەن مۇسۇلمان قېرىنداشلىرىنى قوبۇل قىلىپ، باغرىغا باسدىغان ۋە يەكلىمەي ئۆز گەرەژدانلىرى قاتارىدا سانايدىغان بىرەر ئىسلام دۆلىتى يوق! ئەمما كاپىر دۆلەتلىرى بار.

مۇسۇلمانلار ئۆز يۇرتلىرىدىكى جەۋر-زۇلۇملار سەۋەبلىك دىننى قوغداپ قېلىش، ئىسلامىي ئەقىدىسىنى مۇھاپىزەت قىلىش يولىدا، ئانا ۋەتەننىڭ، بالا-چاقىنىڭ، ئۇرۇق-تۇغقانلارنىڭ مېھرىدىن كېچىپ، ھازىرقى ئىسلام دۆلەتلىرىدىكى قېرىنداشلىرىنى پاناھ تارتىپ، مىڭبىر جاپادا چەتكە چىقسا، ئۇلارنىڭ بېشىغا كەلمىگەنلەر قالمايدۇ. قوشنا دۆلەتلەردىكى ئىرقداشلىرى ئۇلارنى

ئازراق مەنپەئەت يۈزىسىدىن زالىملارنىڭ قولىغا ئۆتكۈزۈپ بېرىدۇ، يىراقتىكى مۇسۇلمان قېرىنداشلىرى ئۇلارنى يەكلەيدۇ، ھەتتا ئادەم قاتارىدا كۆرمەيدۇ.

دېمەك، ئۇلارنىڭ بۇ ئۇلۇغۋار ھىجرىتىنى ھېچكىم قوبۇل قىلمايدۇ.

مۇسۇلماننى باغرىغا باسدىغان ئىسلام دۆلىتى يوق

دۇنيادا كۆپلىگە دۆلەتلەر ئۆزلىرىنىڭ ئىسلام شەرىئىتىنى ئاساس قىلغان ھالدا ئىش كۆرىدىغانلىقىنى سۆزلىسە، يەنە بەزىلىرى ئۆزلىرىنى قۇرئان ۋە سۈننەتنىڭ يولىدا توپتوغرا مېڭىۋاتقان ئىسلام دۆلەتلىرى ئىكەنلىكىنى دەۋا قىلىدۇ. ئىشلار ھەرگىز ئاڭلانغىنىدەك ۋە كۆرۈنگىنىدەك ئەمەس. دۇنيادا ئىسلام دۆلىتى يوق. بەلكى مۇسۇلمانلار دۆلىتى مەۋجۇت. ئۆزلىرىنى ئىسلام دۆلىتى ۋە مۇسۇلمانلارنىڭ يۆلەكچىسى دەپ دەۋا قىلىپ كېلىۋاتقان دۆلەتلەردە ئىسلامنىڭ زاھىرىي ئىبادەتلىرىدىن ۋە كىشىلەرنىڭ ئىسلامىي قىياپىتىدىن باشقا ئىسلامنى كۆرگىلى بولمايدۇ. مەيلى ئاتالمىش ئىسلامىي ھۆكۈمەتلەر بولسۇن، مەيلى نامدىكى تەقۋادار مۇسۇلمانلار بولسۇن، چەتئەللەردىن ھىجرەت قىلىپ، ئۇلارنى پاناھ تارتىپ كەلگەن ئەزىز مۇسۇلمانلارنى غەربلىك كاپىرلارنى ھۆرمەتلىگەننىڭ يۈزىدىن بىرىچىلىكمۇ ھۆرمەتلەپ قويمايدۇ. بەلكى ئۇلاردىن سەسكىنىدۇ، خورلايدۇ، كۆزىگە ئىلمايدۇ. ئەمما ئامېرىكىلىقلارنى ۋە غەربلىكلەرنى بولسا، خوشامەتلىك بىلەن ئەزىزلايدۇ. بۇ قۇرئان كەرىمدىكى «كۇففارلارغا قاتتىق، مۆمىنلەر ئارا مېھرىبان» دېگەن ئايەتنىڭ تامامەن تەتۈرىسىدۇر. بۇنىڭدىن مەلۇمكى، ھازىرقى مۇسۇلمانلاردا بۇ ئايەتتە ماختالغان مۆمىنلەرنىڭ ئەخلاقىدىن بىرىمۇ يوق.

ھازىرقى ئىسلام مەملىكەتلىرىدە ئىسلامىي قېرىنداشلىق پەقەت جۈمەنىڭ خۇتبىلىرىدا سۆزلىنىدىغان، ئەمما ئەمەلگە ئاشمايدىغان ئارمانغا ئايلىنىپ قالغان بىر نەرسە.

قوشنا دۆلەتلەرنىڭ سېتىۋېتىشى، يىراقتىكى ئىسلام دۆلەتلىرىنىڭ مۇرىسىدىن ئىتتىرىشى، ھەيدەپ چىقىرىشى، تۈرمىلەرگە يىغىپ ئاندىن ئۆز يۇرتىغا زورلۇق بىلەن يولغا سېلىپ قويىشى قاتارلىق مۇئامىلەرنى كۆرگەن قېرىنداشلىرىمىز ئاستا-ئاستا ئاچچىق رىئاللىقنى قوبۇل قىلىپ، ھازىرقى دۇنيادا ھىجرەت قىلىدىغان جاينىڭ يوقلىقىنى ھېس قىلماقتا.

ھىجرەتنى كىملىر قوبۇل قىلىدۇ

ئۆز يۇرتىدا ئېزىلگەن، ئۆزلىرىنىڭ ئىسلامىي ئەقىدىسىنى ساقلاپ قېلىش ئۈچۈن ئاللاھ يولىدا ھىجرەت قىلىپ مىڭ جاپادا چەتكە چىققان مۇسۇلمان قېرىنداشىنى «خوش كەپسىز» دەپ قوبۇل قىلىدىغان، باغرىغا باسدىغان بىرەر ئىسلام دۆلىتى بولمىغان بىلەن، ئۇلارنى قوبۇل قىلىپ گەرەڭدەنلىق بېرىدىغان كاپىر دۆلەتلىرى بار.

ئەمما كاپىرلار مۇسۇلمانلارغا ئەمەس، ھەتتا قانداقلا بىر ئىنسانغىمۇ غەرەزسىز ياخشىلىق قىلمايدۇ. ئۇلار بەكمۇ يىراقنى كۆزلەپ پىلان تۈزىدۇ. ئۇلار يېنىغا ھىجرەت قىلىپ بارغانلارنى ئىسلامىي ئەقىدىسىدىن ياندۇرالمىسىمۇ، ئالدىرىماستىن ئۇلارنىڭ بالىلىرىنى، نەۋرىلىرىنى، ۋە ھېچ بولمىغاندا ئۇلارنىڭ چەۋرىلىرىنى يولدىن چىقىرايدۇ. شۇڭا ئامېرىكا بىلەن ياۋروپا ئەللىرىدە

تۇغۇلغان بالغا ئاتا-ئانىسى ئىگە بولۇشتىن ئاۋۋال ھۆكۈمەت ئىگە بولۇپ بولىدۇ. ئۇلار بىر ئاماللارنى قىلىپ بالىلارنىڭ قەلبىنى ئوۋلاشنى، ئاندىن پۈتۈنلەي ئۇلارغا ئىگە بولۇشنى بىلىدۇ.

نۇرغۇنلىغان مۇجاھىد قېرىنداشلىرىمىز ئاتالمىش ئىسلام دۆلەتلىرىگە بېشىنى سىغدۇرالمىغانلىقتىن، چارسىزلىكتىن ياۋروپا دۆلەتلىرىگە ھىجرەت قىلىپ كېتىشكە مەھبۇر بولدى. ئۇلار كەتكەن بىلەن ئۇلارنىڭ كۆڭلى ھەرگىزمۇ خاتىرجەم ئەمەس. ئۇلار ماددىي جەھەتتىن غەمدىن قۇتۇلغان بىلەن ئەقىدىسىنى قانداق ساغلام ساقلاپ قېلىش، بالىلىرىنىڭ ئەقىدىسىنى قانداق قوغداپ قېلىش، توغرىسى ئۆز بالىلىرىغا قانداق ئىگە بولۇشنىڭ غېمىدە ياشىماقتا.

ئافغانىستان ھىجرەت زېمىنىمۇ؟

ئانا ۋەتەندە ئافغانىستان ئوبرازى بەكمۇ قالتىس تەسۋىرلىنىدىغان ئوخشايدۇ. بولۇپمۇ مۇندىن ۲۰-۲۵ يىللار ئىلگىرى ئافغانىستان تاغلىرىدا تارتىلغان رەسىملەر بىلەن ئېلىنغان سىن ئالغۇ پىلاستىنكىلىرى شۇنداق ھەيۋەتنى بەرگەن بولۇشى ئېھتىمال. ئانا ۋەتەندىكى بىر قىسىم قېرىنداشلىرىمىزنىڭ نەزىرىدە ئافغانىستانغا ھىجرەت قىلىش بىردىنبىر ئارمان بولۇپ شەكىللەنگەنلىكى مەلۇم. ئۇلار دۇنيانىڭ ۋەزىيىتىدىن، خەلقئارا خەۋەرلەردىن خەۋەردار ئەمەسمىدۇ؟ گېزىت ئوقۇمامدىغاندۇ؟ تېلېۋىزوردا خەۋەر كۆرمەيدىغاندۇ؟

ئافغانىستان ھىجرەت زېمىنى دەپ كىم دەپتۇ؟ ئافغانىستانغا ياكى پاكىستانغا ھىجرەت قىلىپ بارغانلارنىڭ جېنى ۋە مال-مۈلكىگە كاپالەت قىلىندىمۇ؟ مۇندىن كېيىنمۇ قىلىنمىدۇ؟ چۈنكى بىرەر جاينىڭ ھىجرەت زېمىنى بولۇشى ئۈچۈن ئۇ جاينىڭ ھىجرەت قىلغۇچىلارنى قوينغا ئالدىغان، ئۇلارنىڭ جېنى بىلەن مال-مۈلكىنىڭ ئامانلىقىغا كاپالەت قىلالايدىغان بولۇشى شەرت.

بۇ شەرتلەر ئافغانىستاندا ياكى پاكىستاندا تېپىلامدۇ؟ ئۇلار راستىنلا بارغانلارنى قوغدامدۇ؟ ئەكسىچە، ئۇلارنى سېتىۋەتتى.

تالىبان بىلەن پاكىستان ساقچىلىرى ئۇيغۇرلارنى ساتقان

ئۇلار بۇرۇنمۇ ئۇيغۇر قېرىنداشلىرىمىزنى سېتىۋەتكەن ئىدى. بولۇپمۇ ئامېرىكا باشچىلىقىدىكى بىرلەشمە كۈچ ئافغانىستانغا ھۇجۇم باشلاتقاندا، ئافغانىستاندا تالىبانلار، پاكىستاندا پاكىستاننىڭ قەلەندەر ساقچىلىرى بىزنىڭ ئۇيغۇر قېرىنداشلىرىمىزنى ئامېرىكا قوشۇنلىرىغا ئازراق مەنپەئەت بەدىلىگە تۇتۇپ بەرگەن. ھەتتا گۇۋاھنامىمۇ تۈرمىسىگە بارغان ئۇيغۇرلار ئىچىدە ھاياتىدا بىرەر قېتىم بولسىمۇ قولغا قورال ئېلىپ باقمىغان، پەقەت ئۆز تىرىكچىلىك يولىدا كېتىپ بارغىنىدا توساتتىن تۇتۇلۇپ قالغان ئۇيغۇرلارمۇ ئاز ئەمەس. باشقا مىللەتلەردىنمۇ شۇنداق تۇتۇلۇپ گۇۋاھنامىمۇ تۈرمىسىدە ياتقانلارمۇ ئاز ئەمەس. بۇ ۋەقەلىكلەرنىڭ يېتەرلىك دەلىل-ئىسپاتى بار.

ئۆز ۋاقتىدا بىزنىڭ ئۇيغۇر مۇجاھىدلىرىمىز تالىبان ھۆكۈمىتىگە ئالدىنىپ كەتكەن. ئۇلار بىزنىڭ مۇجاھىدلىرىمىزنىڭ تىغىنى ئۇيغۇرلارنىڭ نەق دۈشمىنىگە ئەمەس، بەلكى تالىباننىڭ ئاۋۋال

دوستى، كېيىن دۇشمىنى بولغان ئامېرىكىغا قارىتىشتا غەلبە قىلغان. تالبان بىر تەرەپتىن خىتاي ھۆكۈمىتى بىلەن مەخپى دوستلۇق ئورنىتىپ، خىتاينىڭ ياردەملىرىگە ئېرىشسە، يەنە بىر تەرەپتىن ئۇيغۇرلارنىڭ پۈتتىنى مەھكەم باغلاپ تۇتۇپ تۇرۇشتا غەلبە قىلغان. تالبان ئۇيغۇر مۇسۇلمانلىرىغا ئەمەس، بەلكى ئەرەب، تۈرك، ئافغان قاتارلىق ھەر مىللەت مۇجاھىدلىرىغا ئېغىر دەرىجىدە زىيان سالغان. تالبان ئۆز ۋاقتىدا ئامېرىكا بىلەن پاكىستان دۆلەت مەخپىيەتلىك ئىدارىسىنىڭ كۈچى بىلەن ئوتتۇرىغا چىقىپ، ئافغانىستاندىكى ئىسلامىي ھۆكۈمەت _ بۇرھانۇددىن رەببانىنىڭ ھۆكۈمىتىنى ئاغدۇرۇپ تاشلىغان، ئاندىن ئىسلامنى تەتبىق قىلدۇق دېگەن دەۋا بىلەن بىر قانچە كىشىنىڭ بېشىنى كېسىش ۋە بىر قانچە ئوغرىنىڭ قولى كېسىش بىلەن نام چىقارغان. تالبان ئافغانىستاندا ھاكىمىيەت بېشىغا كەلگەندىن كېيىن، ئۆزىگە ئىشىنىپ كەتكەن ۋە شۇ ھامان كونا دوستلىرى پاكىستان بىلەن ئامېرىكىدىن يۈز ئۆرۈگەن ۋە ئۇلارنىڭ بۇيرۇقىغا ئىتائەت قىلمايدىغان بولغان. چۈنكى ئۇلار ئافغانىستاننىڭ يېرىمىدىن كۆپرەك جايىنى ئىدارە قىلغان زور كۈچ بولغانلىقتىن، باشقىلاردىن قورقمايدىغان دەرىجىگە يەتكەن. بۇ ئەھۋال پاكىستان ۋە ئامېرىكا مەخپىيەتلىك ئىدارىسىنى قاتتىق بىئارام قىلغان. شۇ سەۋەبتىن ئامېرىكا قوشما شتاتلىرى ياسالما ۱۱-سېنتەبىر ۋەقەسىنى چىقىرىپ تالباننى يوقىتىشنى پىلانلىغان ۋە مەقسىتىگە يەتكەن. چوڭ گەپ قىلغان تالبان ئامېرىكا ئۇرۇش ئايروپىلانلىرى ئافغانىستانغا يېتىپ بارماستىنلا كابۇلنى بوشتىپ تىكىۋەتكەن. بارلىق كەلگۈلۈك، ئۇيغۇر، ئەرەب، چېچەن قاتارلىق مۇجاھىدلارغا كەلگەن.

بۈگۈنكى كۈندە، ئامېرىكا قوشما شتاتلىرى ئەل قاندى ۋە تالبان مىلتانلىرىنى تازىلاش ۋە تېررورىزمغا قارشى تۇرۇش باھانىسى بىلەن ئافغانىستان ۋە پاكىستاننىڭ مەلۇم جايلىرىدىكى مۇسۇلمان قېرىنداشلارنى ئۇچقۇچىسىز ئۇرۇش ئايروپىلانلىرىنى ئىشقا سېلىپ قەتلى قىلماقتا. پاكىستان بىلەن ئافغانىستان ھۆكۈمەتلىرى ئامېرىكىنىڭ مۇسۇلمانلارنى خالىغانچە بومباردىمان قىلىشىغا يول قويۇپ تۇرماقتا، ھەتتا ياردەملەشمەكتە.

مۇندىن ۱۵-۲۰ يىللار ئىلگىرى مۇسۇلمان مۇجاھىدلىرىنىڭ مەركىزى بولغان ئافغانىستان تاغلىرى ھازىر ئۇچقۇچىسىز ئۇرۇش ئايروپىلانلىرىنىڭ بومباردىمان قىلىش نىشانىغا ئايلىنىپ قالغان. ئۇ جايلاردىكى كىشىلەرنىڭ ئۆز جانلىرىنى قوغداشتىن باشقا دەردى يوق. ئۇلار قۇربانلىق قىلىش ئۈچۈن تەييارلانغان قويلاردەك ئۆلۈمنى كۈتۈپ، تىترەك ئىچىدە تۇرماقتا. پاكىستاننىڭ يىراق قىشلاقلىرىدا ئۆينىڭ ئىچىگە مۆكۈنۈپ يۈرۈپ ھەربىي مانەۋارلىرىنى ۋە كىچىك بالىلارنىڭ قۇرئان يادلاۋاتقان سۈرەتلىرىنى تارتىپ ۋە تەنگە ئەۋەتكەنلەر بىرەر يۇقىرى ئورگاننىڭ مەنپەئەتى ئۈچۈن خىزمەت قىلماقتا. چۈنكى ئۇ جايلاردا ئۇنداق قورال كۆتۈرۈپ يۈرۈش ۋە ۱۰-۲۰ بالىنى بىر ئۆيگە توپلاپ ئوقۇتۇش ئۇلارنىڭ قولىدىن كەلمەيدۇ.

مۇشۇنداق بىر شارائىتتا ئافغانىستانغا ياكى پاكىستانغا ھىجرەت قىلىمىز دېگۈچىلەر ئۆزلىرىنى قاراپ تۇرۇپ ئوتقا تاشلىماقچى بولغان ياكى ئۆزىنى ئۆلتۈرۈۋالماقچى بولغان ئادەمگە ئوخشايدۇ. چۈنكى بۇرۇنقى ئافغانىستان ۋە بۇرۇنقى پاكىستان ھازىر يوق. ئۇ جايلاردا ھەركىم ئۆز جېنىنىڭ

قايغۇسىدا تۇرىۋاتقان مۇشۇ پەيتتە، ئۇجايلارغا ھىجرەت قىلىپ بارغانلار نېمە ئىش قىلماقچى؟
ئۇيغۇرلار ۳۰ يىلدىن بىرى ئافغانىستانغا ۋە پاكىستانغا ھىجرەت قىلىۋاتىدۇ. ھازىرغا قەدەر ئۇلار
ۋەتەن ئىچىدە ياكى سىرتىدا ۋەتەن ئۈچۈن، دىن ئۈچۈن بىرەر ئىش قىلالىدىمۇ؟ ۋەتەندە يۈز
بەرگەن ئۇيغۇر-خىتاي توقۇنۇشلىرىدا ئافغانىستاندا ياكى پاكىستاندا تەربىيە كۆرگەنلەردىن
بىرەرسى بارمۇ؟ ئۇلار قېنى؟ ئۇلار چەتئەلگە نېمىشقا چىققان؟ ئەگەر ئۇلار ۋەتەنگە قايتىپ ئۇ
جايدا بىرەر ئىش قىلالمىسا چەتئەلگە نېمىشقا چىقىدۇ؟ قورساق باققىلىمۇ؟ ياكى جاھان
كەزگىلىمۇ؟

ھىجرەت قىلىپ چەتئەلگە چىققان ئۇيغۇرلارنىڭ پات يېقىندا ۋەتەنگە قايتالمايدىغانلىقى،
قايتقان تەقدىردىمۇ ئۇلارنىڭ ھالاكەتكە ئۇچرايدىغانلىقى ئېنىق تۇرۇپ ئۇلار يەنە نېمىشقا
چەتئەلگە چىقىدۇ؟

شېھىتلىق ئۆلۈمىنى تىلەش ھەر قانداق بىر مۇسۇلماننىڭ ئارزۇسى. ئەمما بىرەر ئىش قىلىپ
ئاندىن شېھىت بولۇش ئەسلى مەقسەتتۇر. مەقسەت شەھىت بولۇشلا بولسا، بۇنىڭغا ۋەتەندە
تۇرۇپمۇ يەتكىلى بولىدۇ ئەمەسمۇ؟

نېمە بىلەن قوراللىنىش كېرەك؟

ئەڭ ئاۋۋال ئىلىم-مەرىپەت بىلەن قوراللىنىش كېرەك. ئىلىم-مەرىپەت بىلەن قوراللىنىش
دېگەن كىچىك تېما ئەمەس. ئۇ دىننى توغرا چۈشىنىشتىن باشلاپ ھازىرقى دۇنيا ۋەزىيىتىنى
چۈشىنىش، مۇسۇلمانلارنىڭ كېسىلىگە توغرا دىئاگنوز قويۇشنى بىلىش ۋە ئۇنىڭ دورىسىنى بىلىش،
ھازىرقى ئەسىردە نېمە بىلەن قوراللىنىش لازىملىقىنى بىلىش ۋە ئۆگىنىش قاتارلىقلارنى ئۆز ئىچىگە
ئالىدۇ.

خۇددى ئىنساننىڭ تېنىگە كېسەل يەتكەندەك، ھازىر ئىسلام دۇنياسىغا كېسەل تەككەن ۋە
ئېغىر كېسەل دەردىدە كۆرپىگە چۈشۈپ قالغان. كېسەلدىن ساقىيىش ئۇنىڭ شىپاسىنى تېپىپ
داۋاللىنىشىنىمۇ بۇ كېسەلگە توغرا دىئاگنوز قويۇشقا باغلىق ئىش.

خۇددى شۇنىڭدەك، ھازىرقى زامان بىزگە ئوخشاش ئاجىز مىللەتلەرنىڭ قۇرال كۈچىگە تايىنىپ
بىرەر ئىش قىلالايدىغان ۋاقتى ئەمەس. بۇ دېگەنلىك چېكىنگەنلىك ياكى قورقانلىق ئەمەس،
بەلكى پەيغەمبەر ئەلەيھىسسالامنىڭ يولىغا ئەگەشكەنلىك ۋە ئۇنىڭ تاكتىسىدىن
پايدىلانغانلىقتۇر. چۈنكى پەيغەمبەر ئەلەيھىسسالام مەككىدە كۇففارلارنىڭ شۇنچىلىك كۆپ
ئەزىيىتىگە ۋە دۈشمەنلىكىگە ئۇچرىغان بولسىمۇ، ئۇلارغا ۋاقتىنچە تىغ تەڭلىمىگەن. پەقەت
مەدىنىدە ئىسلام دۆلىتى قۇرۇپ، مۇسۇلمانلارنى قۇدرەت تاپقۇزۇپ بولۇپ ئاندىن دۈشمەنگە
قارشى ئۇرۇش ئاچقان. مانا بۇ ھېكمەت، مانا بۇ ئەقىل-پاراسەت.

زامان، شارائىت ھەمىشە مۇشۇنداق بولىدۇ، دەپ ھېچكىم ئېيتالمايدۇ. زامان چوقۇم ئۆزگىرىدۇ،
خار بولغانلار ئەزىز، ئەزىز بولغانلار خار بولىدىغان ۋاقىتمۇ كېلىدۇ. پەلەكنىڭ چېقى ھەمىشە
شۇنداق ئايلىنىپ كەلگەن. بۇ خۇددى بۇرۇن ئۈچ قىتئەگە ھاكىمىيەت يۈرگۈزگەن قۇدرەتلىك،

شانۇ- شەۋكەتلىك مۇسۇلمانلارنىڭ ھازىرقى ھالغا چۈشۈپ قالغىنىغا ئوخشاش بىر ئىش.

ئۆتكەن ئەسىرنىڭ ئوتتۇرىلىرىدا ۋە ئاخىرلىرىدا ئۇيغۇرلارنىڭ قولىغا خېلى ياخشى پۇرسەتلەر كەلگەن بولسىمۇ، بىلىمسىزلىكتىن ئىبارەت ئۇلارنىڭ ئەشەددىي دۈشمىنى ئۇلارنى مەغلۇب قىلغان ئىدى. بۇنىڭدىن مەلۇمكى، ئۇيغۇر مۇسۇلمانلىرى ھەممىدىن ئاۋۋال ئۆزلىرىنىڭ بىلىم سەۋىيىسىنى كۆتۈرۈشكە مۇھتاج.